

Sri Krishna Achyutashtakam Lyrics

అచ్యుతం కేశవం రామనారాయణం కృష్ణదామోదరం వాసుదేవం హరిమ్ ।

శ్రీధరం మాధవం గోపికావల్లభం జానకీనాయకం రామచన్ద్రం భజే ॥ ౧ ॥

అచ్యుతం కేశవం సత్యభామాధవం మాధవం శ్రీధరం రాధికారాధితమ్ ।

ఇన్దిరామన్దిరం చేతసా సున్దరం దేవకీనన్దనం నన్దనం సందధే ॥ ౨ ॥

విష్ణవే జిష్ణవే శఙ్ఖినే చక్రిణే రుక్మీనీరాగిణే జానకీజానయే ।

వల్లవీవల్లభాయాఽర్చితాయాత్మనే కన్సవిధ్వంసినే వంశినే తే నమః ॥ ౩ ॥

కృష్ణ గోవిన్ద హే రామ నారాయణ శ్రీపతే వాసుదేవాజిత శ్రీనిధే ।

అచ్యుతానన్త హే మాధవాధోక్షజ ద్వారకానాయక ద్రౌపదీరక్షక ॥ ౪ ॥

రాక్షసక్షోభితః సీతయా శోభితో దణ్డకారణ్యభూపుణ్యతాకారణః ।

లక్ష్మణేనాన్వితో వానరైః సేవితోఽగస్త్యసమ్పూజితో రాఘవః పాతు మామ్ ॥ ౫ ॥

ధేనుకారిష్ఠకోఽనిష్ఠకృద్దేవ్షిణాం కేశిహా కన్సహృద్వంశికావాదకః ।

పూతనాకోపకః సూరజాఘ్నేలనో బాలగోపాలకః పాతు మామ్ సర్వదా ॥ ౬ ॥

విద్యుదుద్ధయోతవానప్రస్ఫురద్వాససం ప్రావృడమ్భోదవత్ప్రోల్లసద్విగ్రహమ్ ।

వన్యయా మాలయా శోభితోఽరఃస్థలం లోహితాంఘ్రిద్వయం వారిజాక్షం భజే ॥ ౭ ॥

కుఇచ్చితైః కున్తలైర్భ్రాజమానాననం రత్నమౌలిం లసత్ కుణ్డలం గణ్డయోః ।
హారకేయూరకం కఙ్కణప్రోజ్జ్వలం కిఙ్కిణీమఙ్గలం శ్యామలం తం భజే ॥ ౮ ॥

అచ్యుతస్యాష్టకం యః పఠేదిష్టదం ప్రేమతః ప్రత్యహం పూరుషః సస్పృహమ్ ।
వృత్తతః సుందరం కర్తృ విశ్వంభరం తస్య వశ్యో హరిర్ణాయతే సత్వరమ్ ॥ ౯ ॥

॥ ఇతి శ్రీశంకరాచార్యవిరచితమచ్యుతాష్టకం సమూర్ణమ్ ॥